



கலைஞர்
100
1924 - 2024

முரசுசாஸி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com

தொடக்கம் : 10.8.1942 - முருக : 82 - ஒலி : 357 - திருவள்ளூர் ஆண்டு 2055 - ஆடி 21 - செவ்வாய்க்கிழமை 06 ஆகஸ்டு 2024 - கோவை ★ ★ 8 பக்கங்கள் Established : 10.8.1942 - Volume : 82 - Issue : 357 : Thiruvalluvar Year - 2055 - Aadi 21 - Tuesday 06 August 2024 - Kovai ★ ★ 8 Pages ₹ 5.00

கடல் அலையிலும் நீனைவலையிலும் நிரந்தரமாக வாழும் தலைவர் கலைஞர்!



நம் உயிருடன் கலந்த தலைவர் கலைஞரின் அன்பு உடன்பிறப்புகளுக்கு, உங்களில் ஒருவன் எழுதும் மடல்.

என்றும் நம்மை இயக்கிக் கொண்டிருக்கும் பேராற்றலாம் முத்தமிழறிஞர் தலைவர் கலைஞர் அவர்களின் ஆறாவது நினைவு நாள், ஆகஸ்ட் 7ஆம் நாள். ஆறாத வருவாக நம் இதயத்தைக் கீறிக் கொண்டிருக்கிறது. அவர் நம்மை விட்டுப் பிரிந்த அந்த வேதனை மிகுந்த நாள். இயற்கையின் விதி எந்த உயிரினத்தை யும் புவி மீது நிரந்தரமாக விட்டுவைப்ப தில்லை என்கிற உண்மையை உள்ளம் உணர்ந்திருந்தாலும், நம் உயிரினும் மேலான ஒப்பற்ற தலைவரை இழந்திட எப்படிச் சம்பந்திக்கும் உடன்பிறப்புகளின் இதயம்?

ஒட்டுமொத்தத் தமிழினத்தின் பாதுகாவ லராக, நவீனத் தமிழ்நாட்டைத் தட்டித் தட்டிச் செதுக்கிய சிற்பியாக, தமிழைத் திறம்படக் கையாண்ட படைப்பாளராக, செம்மொழித் தகுதியைப் பெற்றுத் தந்த தமிழினப் போராளியாக, 80 ஆண்டு காலப் பொதுவாழ்வின் ஒவ்வொரு நாளையும் ஒவ்வொரு பொழுதையும் தமிழ் - தமிழர் - தமிழ்நாடு மேன்மைக்காக அர்ப்பணித்து அயராது உழைத்த ஓய்வறியாத சூரியனாம் நம் உயிர்நிகர்த் தலைவர், கலைஞர், இப்போதும் நம் இதயத் துடிப் பாக இருக்கிறார். ஒவ்வொரு செயலிலும் நம்மை இயக்கிக் கொண்டே இருக்கிறார்.

தந்தை பெரியார் - பேரறிஞர் அண்ணா வழியில் தொலைநோக்குப் பார்வை யுடன் அவர் உருவாக்கிய திட்டங்களும், நிலைநிறுத்திய திராவிடக் கொள்கை ளும் தமிழ்நாட்டிற்கு மட்டுமல்ல, இந்திய ஒன்றியம் முழுமைக்கும் வழிகாட்டும் மனித நேயத் தத்துவமாகத் திகழ்கின்றன. ஆகஸ்ட் 2ஆம் நாளன்று புதுப்பிக்கப் பட்ட அண்ணா மேம்பாலத்தின் வண்ண மிகு திறப்பு விழாவில், தமிழ்நாட்டின் முதலமைச்சராக உங்களில் ஒருவனான நான் பங்கேற்றேன். உங்களைப் போலவே நானும் அந்த மேம்பாலத்தைப் பயன்படுத்துகிற பயனாளிதான். அந்தப் பயன் நமக்குக் கிடைக்கச் செய்தவர் நம் உயிர்நிகர்த் தலைவர் கலைஞரன்றோ!

தமிழ்நாட்டின் தலைநகரான சென்னை யின் எதிர்காலப் போக்குவரத்து நெருக்கடி களைச் சமாளிப்பதற்கு, அதன் இதயப் பகு தியான அண்ணா சாலையிடல் எப்படிப்பட்ட கட்டமைப்பினை உருவாக்க வேண்டும் என்பதை 50 ஆண்டுகளுக்கு முன்பே சிந் தித்து, 1973ஆம் ஆண்டில், முதல் grade seperator என்ற பெருமைக்குரிய அண்ணா மேம்பாலத்தைக் கட்டியவர்

நம் உயிர்நிகர்த் தலைவர் கலைஞர்.

போக்குவரத்து நெருக்கடியால் சென்னை மூச்சுத் திணறாமல் இருப்பதற்காக அரை நூற்றாண்டுக்கு முன் அண்ணா மேம்பாலத் தைக் கட்டிய ஆருயிர்த் தலைவர் கலைஞர் தான், வாகனங்களின் பெருக்கத்தைக் கவனித்து, அதே அண்ணா மேம்பாலத்திற்கு அருகில் 2010ஆம் ஆண்டில் தலைநகரத் தின் பசுமை நுரையீரலைப் போன்ற 'செம்மொழிப் பூங்காவை' உருவாக்கினார். மக்களின் வாழ்க்கைத் தேவைக்கான கட்ட மைப்புகளைக் காலத்திற்கேற்ற சூழலியல் பார்வையுடன் உருவாக்கிய சிந்தனையாளர் நம் தலைவர், கலைஞர்.

கோவையில் நடைபெற்ற செம்மொழி மாநாட்டின் கருப்பொருளாக, 'பிறப்பொக் கும் எல்லா உயிர்க்கும்' என்ற அிய்யன் திருவள்ளுவரின் குறளை, திராவிட இயக் கத்தின் சமூகநீதிக் குரலாக முன்னெடுத்த வரும் நம் உயிர்நிகர்த் தலைவர் கலைஞர்தான். மனித சமுதாயத்தில் ஓர் உயிர்கூட பிறப்பின் அடிப்படையில் பேதம் பிரிக்கப்பட்டு, தனது அடிப்படை உரிமை களைக் காலம்காலமாகப் பறிகொடுத்துக் கொண்டே இருக்கக்கூடாது என்பதே சமூக நீதியின் அடிப்படைக் கொள்கை. அதனை நடைமுறைப்படுத்தும் வகையில், ஐந்து முறை தனக்கு ஆட்சி செய்யும் வாய்ப் பைத் தமிழ்நாட்டு மக்கள் வழங்கியபோ தெல்லாம் சமூகநீதிக் கொள்கையை இட ஒதுக்கீட்டின் மூலம் சட்டப்பூர்வமாக நிறைவேற்றியவர் முத்தமிழறிஞர் கலைஞர்.



பிறப்படுத்தப்பட்ட சமுதாயத்தினர், அதில் மிகவும் பிறப்படுத்தப்பட்ட சமுதாயத்தினர், பட்டியலின மக்கள், பழங்குடியின மக்கள், சிறுபான்மைச் சமுதாயத்தினர் என அனைத்துத் தரப்பினரின் உரிமைகளை யும் சமூகநீதிக் கொள்கை வழியாக நிலை நாட்டி, தமிழ்நாட்டில் இடஒதுக்கீட்டின்

அளவினை இன்றுள்ள 69 விழுக்காட்டிற்கு உயர்த்தி வைத்தவரும் அவர்தான். பட்டி யல் இன மக்களுக்கான இடஒதுக்கீட்டை 18% என உயர்த்தியவரும் நம் உயிர் நிகர்த் தலைவர் கலைஞர்தான். அதில் அருந்ததியர் சமுதாயத்தினருக்கு உரிய அளவில் ஒதுக்கீடு கிடைக்க வேண்டும் என்பதற்காக அவர்களுக்கு 3% உள்ஒதுக் கீடு வழங்கியவரும் அவரேதான். அருந்த தியர் சமுதாயத்தினரின் வாழ்க்கைத் தரம் உயர்வதற்கான அந்த உள்ஒதுக்கீட்டு மசோதாவை 2009ஆம் ஆண்டில் தமிழ் நாடு சட்டப்பேரவையில் முன்மொழியும் வாய்ப்பைப் பெற்றது, அன்று துணை முத லமைச்சராக இருந்த உங்களில் ஒருவ னான நான்தான் என்பதில் இன்றைய கழகத் தலைவராகவும் கலைஞரின் மகன் என்ற முறையிலும் பெருமிதம் கொள்கிறேன். அந்த உள்ஒதுக்கீட்டின் அடிப்படையில் அருந்ததியர் சமுதாயத்து மாணவி மருத் துவம் படிப்பதற்கான ஆணையையும் வழங்கி மகிழ்ந்தது மறக்க முடியாத நினைவு. சிறுபான்மைச் சமுதாயத்தினரான முஸ்லிம்களுக்கு 3.5% தனி இடஒதுக்கீட் டிலும், அருந்ததியர் சமுதாயத்தினருக் கான 3% உள்ஒதுக்கீட்டிலும் சட்டப்பூர்வ மான அங்கீகாரத்தை உறுதி செய்யும் வகையில், உரிய தரவுகளுடனும், தெளி

அருந்ததியர் சமுதாயத்தினரின் வாழ்க்கைத் தரம் உயர்வதற்கான அந்த உள்ஒதுக்கீட்டு மசோதாவை 2009 ஆம் ஆண்டில் தமிழ்நாடு சட்டப்பேரவையில் முன்மொழியும் வாய்ப்பைப் பெற்றது, அன்று துணை முதலமைச்சராக இருந்த உங்களில் ஒருவனான நான்தான் என்பதில் இன்றைய கழகத் தலைவராகவும் கலைஞரின் மகன் என்ற முறையிலும் பெருமிதம் கொள்கிறேன். அந்த உள் ஒதுக்கீட்டின் அடிப்படையில் அருந்ததியர் சமுதாயத்து மாணவி மருத்துவம் படிப்பதற்கான ஆணையையும் வழங்கி மகிழ்ந்தது மறக்க முடியாத நினைவு.

வான சட்டப்பார்வையுடனும், சமூகநீதி யில் உண்மையான அக்கறையுடனும் முத்தமிழறிஞர் தலைவர் கலைஞர் மேற்கொண்ட நடவடிக்கைகள் எத்தகைய தொலைநோக்குப் பார்வை கொண்டவை என்பதை உச்சநீதிமன்றத் தீர்ப்பு உறுதிப் படுத்தியிருக்கிறது.

நம் உயிர் நிகர்த் தலைவர் கலைஞர் - ஒட்டுமொத்தத் தமிழ்ச் சமுதாயத்தில் உள்ள ஒடுக்கப்பட்டோர் ஒதுக்கப்பட்டோர் - உரி மைக்காகப் போராடியவர். அவர்களின்

வாழும் அத்தனை மனிதர்களுக்குமான உரிமைகளையும் வழங்கி அவர்களின் வாழ்க்கை முன்னேற்றத்திற்கும் அடித்தள மிட்டதாயுள்ளம் கொண்ட தலைவரன்றோ!

சமூகநீதிக் காவலர் முன்னாள் பிரதமர் வி.பி.சிங் அவர்களின் ஆட்சிக்காலத்தில் மண்டல் கமிஷன் பரிந்துரை அடிப்படையில், இந்தியாவில் வாழும் பிற்படுத்தப்பட்ட

உங்களில் ஒருவன்

சமுதாயத்தினருக்கான 27% இடஒதுக் கீட்டை நடைமுறைப்படுத்துவதற்குத் தூண்டுகோலாகவும், அதனால் அவருக்கு ஏற்பட்ட நெருக்கடிகளில் துணை நின்ற தோழராகவும் விளங்கியவர் நம் உயிர் நிகர்த் தலைவர் கலைஞர். குடிசை மாற்று வாரியம் தொடங்கி, முதல் தலைமுறைப் பட்டதாரிகளுக்கான கல்விக் கட்டணம் வரை இந்தியாவுக்கே வழிகாட்டும் திட்டங் களைச் செயல்படுத்தியவரும் அவர்தான்.

"நின்ற தேர்தல்களில் எல்லாம் வென்ற தலைவராக", 13 தேர்தல் களங்களிலும்

தோல்வியைப் புற முதுகிடச் செய்து வெற்றி பெற்ற ஒரே தலைவரான நம் உயிர்நிகர்த் தலை வர் கலைஞர் காட் டிய வழியில், உங் களில் ஒருவனான எ ன் னு டை ய தலைமையிலான திராவிட மாடல் அரசு, மக்களின்

நலன் காக்கும் ஆட்சியை வழங்கி வருகி ருது. அந்த நல்லாட்சிக்கு நற்சான்றிதழாக 2024 நாடாளுமன்றத் தேர்தலில் 'நாற்ப துக்கு நாற்பது' என்ற மகத்தான வெற் றியை மக்கள் வழங்கியிருக்கிறார்கள். நாடாளுமன்றத்தின் இரு அவைகளிலும் திராவிட முன்னேற்றக் கழக உறுப்பினர்க ளின் குரலும், தோழமைக் கட்சியினரின் குரலும் பாசிசத்திற்கு எதிரான ஜனநாயக முழுக்கங்களைக் ஒங்கி ஒலிக்கின்றன. இந்திய ஒன்றிய ஆட்சியாளர்களின்

அவர்களிடம் கற்றுக்கொண்ட அரசியல் நிர்வாகத் திறனால் தமிழ்நாட்டு மக்களுக்கு அளித்த வாக்குறுதிகளை வரிசையாக நிறைவேற்றி நல்லாட்சியை வழங்கி வருகிறது நமது திராவிட மாடல் அரசு.

பொதுமக்களின் பேராதரவைப் பெற் றுள்ள கழக அரசுக்கு எதிராக அரசியல் எதிரிகள் திட்டமிட்டுப் பரப்ப முயற்சிக்கும் அவதூறுகள், ஈசல் பூச்சிகளைப் போல உடனடியாக உயிரிழந்து விடுகின்றன. உண்மையான அக்கறையுடன் நாம் மக்களுக்காக உழைத்துக் கொண்டிருக் கிறோம். நம்முடைய இலட்சியப் பயணம் இன்னும் வெகுதூரம் செல்ல வேண்டும். அதற்கு பெரியார் - அண்ணா - கலைஞர் வளர்த்தெடுத்த திராவிட இயக்கத்தின் சமூகநீதிக் கொள்கைகள் என்வென்றும் துணை நிற்கும்.

நம் நெஞ்சத்தில் நிறைந்து வாழும் உயிர்நிகர்த் தலைவர் கலைஞரின் நினை வினைப் போற்றும் வகையில், ஆகஸ்ட் 7 அன்று சென்னை அண்ணா சாலை - ஓமந்தூரார் அரசினர் தோட்ட வளாகத்தில் அமைந்துள்ள முத்தமிழறிஞர் கலைஞர் திருவுருவச் சிலை அருகிலிருந்து, அவர் நிரந்தர ஓய்வெடுக்கும் கடற்கரை நினை விடம் வரை கழகத் தலைவர் என்ற முறையிலும் உங்களில் ஒருவனான என் தலை மையில் அமைதிப் பேரணி நடைபெற இருக்கிறது.

கடல் அலைகளின் தாலாட்டில் நம் நினை வலைகளாக நெஞ்சில் நிறைந்துள்ள உயிர் நிகர்த் தலைவர் கலைஞரின் நினைவு நாள் அமைதிப் பேரணியில் அணி திரள் வோம்! எதையும் தாங்கும் இதயம் கொண்ட தன் அண்ணன் அருகில் ஓய்வு கொள்ளும் ஓயாத உழைப்பாளியாம் தலைவர் கலைஞர் அவர்களின் நினை விடம் முழுமையாகக் கட்டி முடிக்கப்பட்ட பிறகு நடைபெறுகிற முதல் அமைதிப் பேரணி இது.

தலைவரின் வரலாற்றையும் ஒரு நூற் றாண்டுகால தமிழ்நாட்டின் வரலாற்றையு ம் விளக்கும் வகையிலான அதிநவீனத் தொழில்நுட்ப வசதிகளுடன் அமைக்கப் பட்டுள்ள 'கலைஞர் உலகம்' எனும் அருங் காட்சியகத்தை உள்ளடக்கிய பேரறிஞர் அண்ணா - முத்தமிழறிஞர் கலைஞர் நினைவிடங்கள் அமைந்துள்ள இடத்தை இந்தக் குறுகிய காலத்திற்குள் தமிழ்நாட்டி லிருந்தும் பிற இடங்களிலிருந்தும் பார்வையிட்டவர்களின் எண்ணிக்கை 10 இலட்சமாகும். தங்கள் தலைமுறையை வாழவைத்த தலைவருக்குத் தமிழர்கள் செலுத்தும் நன்றிக் காணிக்கை இது.

நம் உயிர் நிகர்த் தலைவருக்கு நாமும் நம் நன்றிக் காணிக்கையைச் செலுத் துவோம்! தமிழ்நாட்டின் பல்வேறு மாவட் டங்களில் உள்ள நிர்வாகிகள் அவரவர் பகுதிகளில் உள்ள கழக அலுவலகங்களில் முத்தமிழறிஞர் கலைஞரின் திருவுருவப் படத்திற்கு மாலைவிட்டு மலர் தூவி நன்றி மினைச் செலுத்துங்கள்! கழக உடன்பிறப்பு கள் அவரவர் வீடுகளில் தலைவர் கலைஞருக்கு நன்றியைச் செலுத்துங்கள்! என்வென்றும் அவர் நம் உள்ளத்திற்குத் தரும் உத்வேகத்துடன் நம் இலட்சியப் பயணத்தைத் தொடர்வோம்! மக்கள் பணி யாற்றித் தொடர் வெற்றிகளைக் குவிப்போம்!

அன்புடன்,

மு.க.ஸ்டாலின்

திருவள்ளூர் ஆண்டு 2055

ஆடி 19,

04-08-2024.